

# హం కో మహా బత్

“అట్లా అంటావు, నీమీద నాకు ప్రేమ అని తెలీదా?”

అంది సోహాన్ కుమారి.

ఆమె పక్కన ఖరీదుగల మాత్రెస్ మీద పెద్ద ఎలక్ట్రిక్ పంకాకింద పడుకుని కులాసాగా కబుర్లు చెపుతున్న చక్రధరావు వీపున తేలుకుట్టినట్టు ఒక్క అరుపు అరచి మంచంమీదనుంచి దూకి దూరంగా పడ్డాడు. ఇంకా దూరంగా పడేవాడే. ఎలక్ట్రిక్ దీపాల్లో మెరిసే రంగూన్ కలప తలుపులు పెద్ద ఇనపగడియతో లోపల బిగించి వున్నాయి. తెల్లారే లోపల వాటిని తెరవవలసిన అవసరం రాదు. ఎందుకంటే పంజాబునుంచి సోహాన్ కుమారిని తన భార్య అంటో తెచ్చుకున్న బాటియా రాత్రులు ఎప్పుడూ ఇంటికి తిరిగిరాడు. వెళ్లాడంటే పదిరోజులదాకా మళ్ళీ ఇంటికి రాడు. అందుకని ఆమె కిందభాగంనించి సాయంత్రం ఎప్పుడు చీకటిపడుతుందా అని కాచుకుని కాచుకుని రోడ్డుదీపాల వెలుతురు తప్పుకుంటో పైకి వచ్చిందంటే మళ్ళీ సూర్యుడి వెలుతురు భయపెట్టినదాకా కిందికి పోనక్కర్లేదు.

చక్రధరరావుకి పెళ్లి కాలేదు. మేడమీద బ్రహ్మచారి కాపరం. కాని అతని flat చూస్తే ఆ పెద్ద మంచం, toilet సామానులు, తువ్వాళ్ళూ, సగం బట్టలున్న స్త్రీల పటాలూ, వెండి సామానులు చూస్తే ఎవరూ అతనిది వొంటరిబతుకేమోనని సందేహించరు.

మూడేళ్ళకింద తను పెట్టుబడి పెట్టి పదివేల రూపాయలూ యుద్ధకాలంలో తన తెలివితేటలుగాని, ప్రయోజకత్వంగాని

ఏమీ లేకుండా చూస్తుండగా పదిరెట్లూ ఇరవై రెట్లూ కావడం ఆతను  
 గమనించి ఆ flat లో ఆ స్పింగు మాట్రెస్ మీద చాలా స్త్రీ  
 రూపాల్ని పడుకోపెట్టి చాలా ఎక్స్సెరిమెంట్లు చేశాడు. గడిచిన  
 రెండు నెలలనుంచీ సోహాన్ కుమారి అందంతో తన గదికి  
 వచ్చిన కొత్త వైభవాన్ని గమనిస్తున్నాడు. అదే మొదటిసారి  
 ఆంధ్రేశ్వర వనిత ఆ ఇంగ్లీషు స్పింగుల పూపుని ఆనందించడం.  
 డబ్బు నిండింతరవాత ఆగదిలోనే కాదు, చక్రధర్లో మనిషిలో  
 ఇదివరకు కనపడని కొత్త సామర్థ్యాలు అందాలూ కనపడు  
 తున్నాయి, ఆ చుట్టపక్కల వీధుల పురంధ్రీమణులకి. ఆతని  
 ప్రయత్నమూ వుంది దాంతో. తన శరీరాన్ని తయారుచేసుకునేం  
 దుకు గంటన్నర బట్టల అలంకారం. అతను రోడ్డుమీద నడుస్తో  
 వుంటే రూపాయి ఇచ్చి సరిదిద్దించిన కోరమీసం, ఇటూ అటూ  
 గుండెల్లో గుచ్చుకుంటోంది. బుడ్డి ఎనిమిది రూపాయలకు కొని  
 పూసుకున్న పారిస్ స్నో, నున్నగా రోజుకి మూడుసార్లు క్షవరం  
 చేసుకునే చంపల్నించి పరిమళాల్ని. తళతళల్ని రోడ్డు  
 దుమ్ముని చీల్చుకుని సూటిగా చేరుకుంటోంది వీలైనచోటనల్లా.  
 అతని వల్లెవాటు ఉత్తరీయం సన్నదనం, నాజుకై న జరీఅంచూ,  
 అట్లాంటి చీరెలు అతనిదగ్గర వుండకపోవని సూచిస్తుంది.  
 అంతేగాక అతని గది వైభవకీర్తి వ్యాపిస్తోంది. స్ఫోటకంకన్న  
 చాలా వేగంగా. ఎవరూ ఆ గదిని చూశామని చెప్పినవారు లేరు;  
 విన్నామనేవారే స్త్రీలు. కాని ఆ కీర్తికి పరవశులయ్యేవారు వారే.  
 అతను వొక లెజండ్ ఐనాడు. అతను చాలా మిత్రాభిలాషి.  
 అప్పియ్యడు గాని, మిత్రుడు అన్నవాడిమీద కులాసాగా మూడు  
 రూపాయలు ఖర్చుచేస్తాడు వుత్తకాఫీకని. కాని సాయంత్రం

అయిందా అతని మేడమీదికి ఏమితుడు రావడమూ అశక్యం. ఎందుకంటే మేడమెట్ల తలుపుకి బైటపెట్టిన ఇత్తడితాళం రోడ్డు దీపం వెలుతురులో మెరుస్తో చాలా దూరానికి కనపడుతోవుంటుంది. మేడమీద లైట్లు వెలుగుతున్నాయేం? అని ప్రశ్నిస్తే. దొంగలు రాకుండా అంటాడు చక్రధర్:

రాత్రులు దీపాలకింద అతని గది అందాన్ని చూడాలని కోరే అబలా అర్జీల్ని చాలావాటిని నిరాకరించవలసి వస్తోంది అతను. బి. వి. నరసింహారావుగారి పాటన చక్రధర్ మితుడు—కొంటె చలం పేరడీ చేసి పాడుతున్నాడు. అతని బుజాన ఉన్నది బ్యూరంగు బుష్కోటు.

\* \* \* \*

అతని మాటనుమీద ఊగినా చాలా....అని.

చక్రధర్ అన్నివిధాలా పెళ్ళికి తగిన మనిషి. రూపం, చమత్కారం, మిత్రత్వం, ధనం, చాలా వలలు వేశారు మామలు. కాని అతని ధనాదాయానికి ప్రపోర్షన్ గా స్త్రీ ఆదాయంకూడా పెరిగింది. పెళ్ళి చాలా అనవసరమయింది. ఎవరన్నా పెళ్ళి లేగేమని అడిగితే, ఇది గాంధీయుగ మనిన్నీ. గాంధీగారు పెళ్ళి చేసుకున్నా కామంతో-ఎవర్ని చూసినా-భార్యని చూడవద్దన్నారనీ, ఈ కాలంలో రాజ్యపద్ధతులన్నీ గాంధీ ఆశయాలమీద నడుస్తున్నాయని తన మామలు గ్రహించాలనీ, ఓ కన్యని నామమాత్రం పెళ్ళిచేసుకుని గాంధీగారి పేర కష్టపెట్టడం ఇష్టంలేదని చెప్పేవాడు. ఇంకా మాటాడితే గట్టిగా వాదించి ప్రస్తుత ప్రభుత్వాధికారుల్ని ఆదర్శంగా చూపాడు.

“చూశారా! గాంధీ ఆశయాల ప్రకారం, నల్లమందు మీదా, సిగరెట్లమీదా అంక్షలు పెట్టారు. జమీలు రద్దుచేశారు. హరిజనోద్ధరణ చేశారు. శాసనాలు చెయ్యడమేకాదు, తమ స్వంత జీవితంలో కూడా ఆ ఆజ్ఞనే పాలిస్తున్నారు. పగలు బద్ధరు ధరిస్తున్నారు. ఎవరన్నా చూడవొస్తే వొడుకుతున్నారు. అట్లాంటివారు వివాహ విషయంలో మాత్రం గురుద్రోహులౌతున్నారంటే నేను వొప్పుకోను. భార్యల్ని మాక్కిసమానులుగా చూస్తున్నారని ఘంటాపథంగా చెప్పగలను. భార్యల్ని మాత్రమే నంటారా? కావొచ్చు. అంతవరకే గాంధీగారు చెప్పింది. ఆశయాన్ని ఆ మాత్రం నిలుపుకుంటే చాలు. గాంధీగారు ఒక్క కొడుకునే వొప్పుకొన్నారా? వీళ్ళూ అంతే. ఎక్కువమంది ఎవరికన్నావుంటే ఆ పిల్లలకు ఆ కాంగ్రెసుధర్తలే బాధ్యులనడం చాలా దుర్మార్గం, వుత్త వోర్చలేని స్కాండల్. “ఏ నిషా, చివరికి బీడీనిషా కూడా సహించని ప్రభుత్వం, కామ నిషాకి లొంగిందనడం చాలా తప్పు, తమ భార్యలతో ముఖ్యం.”

సోహాన్ కుమారితో స్నేహమైన తరవాత కొంత ఒక పద్ధతిలోకి వొచ్చాడు చక్రధర్. ఎందుకంటే, ఆమె చాలా అందం. ఆమెమాటతీరులో కొత్తదనం, నాజూకు. ఆమెని బాటియా తన భార్య అంటున్నా, ఆమె అతని భార్య కాదని తెలుసు చక్రధర్ కి. అందువల్ల వాళ్ళమధ్య సంబంధం ప్రేమ అని పొరపడ్డాడు ముందు ముందు. పైగా కిందభాగంలో కాపరమున్న సోహాన్ మొదట్లో అతన్ని బిగ్గిరిగానే తిట్టిపోనేది తన నెత్తిమీద చాలా అక్రమాలు జరుగుతున్నాయని. ఆమె తిట్లని వినడమే గాని ఆమెని ఎప్పుడూ చూడలేదు అతను. ఆమె తిడుతోవుంటే పంజాబీభాషలో ఆమె

కంఠాన్ని ఆ ఉచ్చారణ అందాన్ని ఒక కళనివలె అనుభవిస్తో నుంచునేవాడు. ఆమె భర్త ఊళ్ళో ఉన్నప్పుడైనా ఏ అర్ధరాత్రికో గాని రాడు. అంతవరకూ ఆమె కిటికీలో కూచుని మెట్లమీది నుంచి ఎవరు పైకి వెడుతున్నారో కనిపెడుతోనే ఉండేది. ఆవేళ వాళ్ళని ఏదో బూతుమాట అనక వొదిలేదికాదు. ఆమె కంఠ స్వరం అంత శ్రావణంగా లేకపోతే ఎన్నడో పెద్ద తగాదా జరిగేది, చక్రధరుకీ ఛాటియాకీ. అందం ఒక్క సారస్వతంలోనే కాదు. అంతకన్న ఎక్కువగా జీవితంలో చాల కల్మషాల్ని తుడిచేస్తుంది.

ఓరోజున చిన్నప్పటి ప్రియమిత్రుడు ప్రస్తుతం ఆంధ్రావ నీంద్ర కవికుంజర సూరిపాటి కాంతారాయ భట్టాచార్యులు తట స్థించాడు ఆతనికి. మధ్యాహ్నం మూడింటికి నడిబజారులో వున్న చక్రధర్ కొట్టులో మోగే పెలిఫోన్ పిలుపులమధ్య బేగాల కొచ్చే వర్తకుల మాటల సందుల్లో, తన చరిత్రా కవిత్వమూ తనకి జరిగిన సన్మాన గౌరవాలూ, ప్రస్తుత స్వతంత్ర సందిగ్ధ సమయంలో దేశానికి తాను ఎంత అవసరమో ముక్కలు ముక్క లుగా వినిపిస్తున్నాడు. ఆ కవిమిత్రుణ్ణి వొదుల్చుకోవాలనే అవ సరంవల్ల కొట్టుని అయిదింటికే మూసి చక్రధర్ బైలుదేరాడు. కవి వదలలేదు. కవిని కాఫీహోటలుకి తీసుకుని వెళ్ళి మూడు రూపాయలు ఖర్చుచేశాడు. భోజనంతో కవి కవితాశక్తి విజృంభించింది. కీలుగుర్రం ప్రాశస్త్యం వర్ణిస్తున్నాడు. ఆ చిత్రంలో తన వర్ణనలు కొన్ని వొంగిలింపారట. వాటిని కని పెట్టి దావాచెయ్యాలన్నాడు. కనక మనం వెళ్ళి చూడాలన్నాడు. ఆ సినిమా ఆపాయంనించి తప్పించుకోడానికి చక్రధర్ తనకి తలనొప్పిగా వుందని ఇంటికి పోయి పడుకొంటా

నన్నాడు. సరే ఇంకేం తీరికగా కవిత్వం వినిపిస్తావన్నాడు కవి. ఇంకెవరినన్నా ఐతే కసిరికొట్టి పంపేవాడే. కాని కాంతారాయుడు చక్రధర్ కి నూడోఫారంలో జాగ్రఫీలో కాపీ ఇచ్చి డజను దెబ్బలు తిన్నాడు పుట్టాలులో నెన్టరుగా ప్రసిద్ధికెక్కి చక్రధర్ కి ఆరాధ్యనాయకుడై నాడు. అందుకని ఏమీ చెప్పలేక తల వంచు కున్నాడు ఈనాడు.

అసలు అతని కవిత్వ దోరణివల్ల చక్రధర్ కి తలనొప్పి వొచ్చినమాట నిజమే. కాని అంతకన్న పెద్ద కారణం వుంది. దుర్గకి రాత్రి తొమ్మిదిన్నర వరకే విడుదల. అది దాటితే ఆమె భర్త సినీమానించి ఇంటికి వస్తాడు. ఆమె భర్తకి అసలు ఉవ్వో గంకొక, అతను స్వయంగా ఆర్డరు వేసుకున్న ఉవ్వోగంవుంది. అది సాయుక్తం ఐదంటినించి రాత్రి తొమ్మిదింటివరకు పరంజ్యోతి టాకీసులో బైట కుర్చీలో కూచుని చుట్టుపక్కల వాళ్లతో కబుర్లు చెప్పడం, జనసమర్థమైనప్పుడు టిక్కెట్లు అమ్మడం, గేటుకాయడం. ఆ వుద్యోగం తనని చెయ్యనిచ్చినం నందుకు సినీమా యజమాని గోవిందుకి ఆజన్మాంత కృతజ్ఞతా బద్దుడై, పలహారాలు పంపడం, చేబదుట్లు ఇవ్వడం మొదలైన సహాయాలతో కొంత రుణం తీర్చుకుంటూవుంటాడు. దుర్గకి ఆ గంటకే విడుదల. కాని ఇంటినిండా మనుషులు. అత్త, మరదలు, వొదినలు, చిల్లర వితంతువులు. ఆమె ఆవిడి గంట లలో తన ప్రియ బంధువుల ప్రేమను తప్పించుకుని, వూపిరి పీల్చుకోడానికి సోహాన్ కుమారి ఇంటికి వాస్తోవుంటుంది. గాంధిగారి బోధనలవల్ల దుర్గ బాగా హిందీ నేర్చుకోడం వల్లనే, సోహాన్ కుమారితో స్నేహం, తద్వారా చక్రధర్ గది సువేశం

కలిగాయి. ఎంత పవిత్రమైన ప్రారంభాలు ఎంత అపభ్రంశపు పర్యవసానాలికి కారణాలో నీతివేత్తలు గ్రహించరు ఏనాటికీ. అందులో హిందీలో దుర్గకి అభిమాన గ్రంథం తులసీదాసు రామాయణం.

అదృష్టవంతుడైన చక్రధర్ కి కూడా శృంగారం సులభంగా లభించదు. డబ్బు సంపాదించడానికన్న స్త్రీని సంపాదించడానికి ఎక్కువ శ్రమపడతాడు. ఆతని నడకలో మాటలో కొంచెంగా ఆడతనం వుండడంవల్ల, బాలరాజుని చూసి చొంగలు కారేజాతిస్త్రీలకి వెర్రు లెత్తించడమే గాక, ఏ ఇంటి ముసలమ్మలతోనూ పసిపిల్లలతోనూ సులభంగా పరిచయం ఏర్పడుతుంది. మాటలో చాతుర్యం, ప్రియత్వం ముఖంలో అమాయకత్వం ఆతనికి చాలా సహాయకారులైనాయి. దుర్గకోసం ఆ ఇంటి ముసలమ్మ లిద్దరికి దగ్గుమాత్రలు మంచివి తెచ్చిపెట్టాడు. దుర్గమేనకోడళ్ళకి రిబ్బన్లూ నైడుక్లిప్పులూ కొనిపెట్టాడు. నవీన వాత్యాయన సూత్రాలలో స్త్రీ వశ్యంకోసం ముసలమ్మ ప్రసన్నత ఎక్కువ లాభసాటా, లేక పసిపిల్లల చిరునవ్వులూ అనేవిషయం ఇంకా చర్చనీయంగానే వుండిపోయింది. తనకి కావలసిన స్త్రీతో రెండుమాటలు మాట్లాడాడా చక్రధర్ సులభంగా, “మా ఇంటికి రావా ఓసారి?” అంటాడు, తనకేం రావాలని గట్టిగా లేనట్టే. తక్కిన సదుపాయాలన్నీ త్వరలోనే మాట్లాడుకుంటారు. దుర్గకి సదుపాయం సోహాన్ కుమారితో స్నేహం. ఆమెతో మాట్లాడుతో, ఇంటికి వెడతానని బైటికి వొచ్చి, (గోషా గనక సోహాన్ బైటికి రాదు) ప్రక్కనున్న మెట్లమీదనించి మేడమీదికి వెళ్ళడం, ఆటే కష్టంకాదు, ఆపక్కగా మునిసిపల్ దీపమే లేకపోతే.

దుర్గ ఈవిధంగా పైకి వెళ్ళడం సోహాన్ కుమారికి తెలిసింది ఇంకా చక్రధర్ కి తెలీదు. దుర్గ చెప్పలేదు. చెపితే, చిరాకుపడి తనని రావొద్దంటాడేమోనని భయం దుర్గకి. సోహాన్ కుమారి పతివ్రతాగ్రహాన్ని తట్టుకోలేకుండా వుంది దుర్గ. ఆవిధమైన స్త్రీలకి వుండేట్టే సోహాన్ కుమారికి నీతిపట్లు ఎక్కువ. భర్తకి బద్దులైన స్త్రీలకన్న ప్రియులకి బద్దులైన స్త్రీలలో పాతివ్రత్యం నిరంతరం జ్వలిస్తూవుంటుంది. ఆ గర్వం లేంది తమ జీవితపు నిరంతరావమానాన్ని భరించలేరు, కాని దుర్గ సోహాన్ కుమారి సక్రమమైన పంజాబీ ఇల్లాలే అనుకుంటోంది.

సాయింత్ర మైన తరువాత తన మేడమీద పురుషుడు వుండకూడదనే నియమం భగ్గు మయింది చక్రధరరావుకి. పక్కమీదనించి లేచి ఆ కవిని కిందికి గిరాటువెయ్యడం తప్ప వేరే గత్యంతరం కనపడలేదు. అది అసలే వీల్లేదు. కవి మరచి వస్తాడు కూడా. కవిని ఎంత వుడికిద్దామని వాదన పెట్టుకున్నా తొణకటంలేదు అతను. పోనీ ఏమన్నా లంచం పెడితే! కాని కవిత్వ సాధనలో ధనాన్ని బూడిదకన్న తేలికగా నెట్టేశారన్న పురాతన సత్యం నవీనకాలంలోకూడా సజీవంగానే వుందని తెలీదు చక్రధర్ కి. కవితాకన్యకౌగిలి వదిలింతరవాతగాని తిండికీ, డబ్బుకీ దేవులాడరు. ఏకవి కూడా తన కావ్యాన్ని వినే రసికులు దొరికితే మూడు రోజులు ఆహ్లాదంగా ఉపవాసం చేస్తాడు పాపం. ఎక్కడి కక్కడికి ఖండిస్తున్నాడు మిత్రుణ్ణి చక్రధర్. లేచిపోతాడేమోననే ఆశతో. ఏడున్నరయిందా వొచ్చేస్తుంది దుర్గ. నల్లని పెద్దకళ్లు ఎలక్ట్రీక్ దీపాలు తొడలమీద

ప్రతిఫలించే దుర్గ. ఆ భర్తవల్ల ఇన్నేళ్ళలో ఒకసారైనా మాన  
భంగాన్నెరగదనిపించే దుర్గ.

“ఇట తెలుగు వీరుల రక్త మేరులై పారెను,  
ఇట్ల తెలుగు కవుల వెలుగు వెలిగె,  
చూడరా తమ్ముడా చూరులో తల పెట్టి  
తాటాకు గ్రంథముల్ దాచినారు.  
తెలుగు కత్తుల వేడి తేజరిల్లెడు కాంతి,  
తేనీటివలె నీకు తెల్లమయ్యె.”

అని చదువుతున్నాడు కాంతారాయుడు.

బైట రేడియోలో

“ఎత్తరా తెలుగు జండా,  
పాడరా తెలుగు గీతాల్,  
కొట్టరా తెలుగు ధంకా  
మొక్కరా ఆంధ్రమాతకు  
తమ్ముడా!”

అని పాడుతున్నారు.

లేని ఉగ్రం తెచ్చుకుంటో చివాలున స్ప్రింగ్ మంచం  
మీద ఒక్క ఎగురు ఎగిరి వూగి, “ఎవరా ఆంధ్రమాత! ఎక్కడ  
వుంది ఆది?”

అని రెండు బూతులతో ముగించి, హిరణ్యకశిపుడిమల్లె  
మండిపడుతో ధిక్కరించాడు చక్రధర్.

“ఎవరేమిటి? ఎక్కడ వుంటుంది! మన కన్నతల్లి మన  
పుటకభూమి ...”

“నేను విళ్ళపురంలో పుట్టాను.”

“ఎక్కడ పుడితేనేం?”

“సరేలే, ఈ మట్టి మనిషెట్టా అవుతుంది?”

“మనిషి కాదు, దేవత.”

“ఏం దేవత? ఎక్కడవుంది ఆ దేవత? కొత్తదేవతలు పుడతారా? పాకిస్తాన్ మాత ఎక్కడ వుంది? సిగ్గులేదూ? భరత మాత, రష్యా పిత, చైనా తాత, పరిషియా భ్రాత, అమెరికా మామ, పెరూ మరదలు.... ఏనాటికైనా ఏ ముందు యుగంలో నైనా నవ్వుకోరా, ఆ స్త్రీతికి రారా, మట్టిని పట్టుకుని మాతలని గంతులేసిన కాలాన్ని చూసి. నిజంగా చెప్పు ఈ పాటలూ పద్యా లకేంగాని—ఆ మట్టి నీకు తల్లి అనిపించిందా?”

“ఆదేమిటి అట్లా అంటావు?”

“ఎవడో ఎప్పుడో రాళ్ళు చెక్కాడా? యుద్ధంలో చచ్చాడా? పుస్తకం రాయించాడా? ఏది మహావిషయం? తిని కూచుని అంత కన్న ఏం చేస్తారు? పొద్దు పోవొద్దూ. పైగా అవన్నీ జాబి తాలుగా పద్యాలలో పాటల్లో ఏకరుపెడతారా? లేవరా ఆంధ్రుడా! పడుకోవే ఆంధ్రీ! అనుకుంటో.

“మరి ఆంధ్రజాతి....”

“జాతి, జాతి! ఏం మనుషులైనాక ఏదో ఓ భాషవుం డదూ? ఎక్కడో ఓచోట పుట్టరూ? ఏదో ఓ తిండి తినరూ? ఏదో మాతట వీళ్ళకి స్తన్యం ఇస్తోందిట. వాళ్ళో వుయ్యాల లూపుతోందిట. ఏడుస్తుందిట, ఏమి తేమిటో పాతకాలాన్ని తలుచుకుని. వున్న మనుషులు చాలరూ ఏడవడానికి? లేని మాతల్నీ అక్కల్నీ కల్పించుకుని ఆ ఏడుపులు ఎంతమంది కవులు

కలిసి రేడియోల నిండా గ్రామఫోనులనిండా ఏదేది చాలక ఇట్లా కనపడ్డ వాణ్ణి పట్టుకుని బాధించాలా? వున్న ఏడుపులు చాలవూ? ఏమి టా

లేవరా ఆంధ్రుడా!

ఎవరి మీదకిరా ఆ లేవడం! లేవమను, పక్కలు విరగ తంతారు. ఎవరిమీదికోయ్! అరవ్వాళ మీదికేనా? ఎందుకు? వాళ్ళు అరవం మాట్లాడతారు గనకనా? వాళ్లు నీదంతా దోచుకుంటున్నారా? అదేదో రాయరాదూ పద్యాల్లో? ఈ వీరాలాపాలు, మాతస్మృతులు ఎందుకూ?

మా ఉద్యోగాల్ వేస్తున్నారోయ్!

మా చెన్నపట్నం కొట్టేశారోయ్!

మా పూళ్ళో హోటళ్లు పెట్టారోయ్

మాకో కడుపు మంటగా ఉందండోయ్.

లేవరా ఆంధ్రుడా!

తన్నరా తమిళ సోదరినీ! అని రాయి.

అసలే చస్తున్నాం, బాంబే మార్కెటు ధరలూ, అమ్మకం పన్నులూ, ఆదాయం పన్నులూ జ్ఞాపకం పెట్టుకో లేక. అవి చాలక—

ఏమిటో పల్నాడు రాళ్ళుట, ద్రాక్షరామంలో గుళ్ళుట, గోల్కొండలో గోరీలుట, హంపీలో హర్మ్యాలుట, ఎవరో రాజులుట, రెడ్లుట, కవులుట, ఈ పేర్లన్నీ మరవకండిరా అని అరుస్తాడు, వాడెవరో రేడియోలో — ఆ రేడియో ఒకటి. వాంటో ఒక్కడూ సరిగా మాట్లాడడు కదా! అన్నీ ఆడకులుకులు. ధీర్లులు. యాసలు. ఆ కంఠాన్ని ఎక్కడ పట్టుకుని వొస్తారో!

ఎక్కడా వినం అట్లాంటి అసహజమైన ఏడుపు దీర్ఘాల్ని. మళ్ళీ మంచి సంగీతం ఏదన్నా వినపడ్డదంటే అది ఆరవవాళ్ళదే. పాపం వాళ్ళు నేర్చుకుని పాడుతూ వుండకపోతే మీ త్యాగరాజు ఏం రాశాడో మీకు జ్ఞాపకం వుండేదా? వాళ్ళు బాగా పాడిపోతున్నారని వాళ్ళని సాధించి సాధించి తెలుగు పాడకుండా చేశారా? త్యాగరాజు పేరునే ఏగర కొట్టేశారు వాళ్ళ పాటల్లోంచి. బాగా కుదిరింది, పాడుతున్నారు మనవాళ్ళూ. మనకో సంగీతం కూడానా? అసలు మీరు కోతలు కోసి, స్తుతులు చేసుకునే ఆంధ్ర విఖ్యాతు లందరూ పరదేశాలు పోయి గొప్పవాళ్ళయిన వాళ్ళే. అసలు సగం కత్తిరకం, మీ త్యాగరాజూ, 'కృష్ణదేవరాయలూ, పోతన్నా. మీ మధ్య వుంటే వాళ్ళని వెక్కిరించి, వాళ్ళల్లో ఏం లేదని చప్పరించి, తిండి పెట్టక, వాళ్ళ విశ్వాసాన్ని చెడగొట్టి, వాళ్ళ గొప్పతనాన్ని వ్యక్తం కాకముందే నాశనం చేసేవాళ్ళు కాదూ! అజంతా గుహలుట; వీళ్ళవిట! నా మాట విని ఈ పద్యాలు మాను."

కాంతారాయుడికి వొళ్లు మండిపోతోంది. కలం మాని కత్తిపడితేనేగాని తన మిత్రుడు నోరుముయ్యడనుకున్నాడు. ఏమయ్యేదో మరి. ఆ నిమషానే లైట్లు ఆరిపోయినాయి. ఆ లైట్లు ఆ నిమషాన ఆరిపోకపోతే అసలీ కథ జరిగేదే కాదు. ఆ చీకట్లోనే చక్రధర్ గదిబైట చిన్న గోల జరిగింది. రెండు స్త్రీ కంఠాలు—మధురమైన కంఠాలు తగాదాలాడుతున్నాయి.

మామూలుగా దుర్గ సోహాన్ కుమారి గదికి వచ్చింది ఆ సాయంత్రం. ఏడింటికి వెళ్ళడానికి లేచింది. సుతలామూ మేడ మీదికి వెళ్ళడానికి వీల్లేదని సోహాన్ రోషంతో పోటాడుతోంది.

దుర్గ నవ్వుతో ఆమె చేతిని వొదిలించుకుని మేడమెట్లెక్కింది. పరదావెనకనించి సోహాన్ కుమారి కంఠం ఆమెని వెంబడించింది. స్త్రీ శరీరానికి గోషా కాని కంఠాలకి లేదు. ప్రాతివ్రత్యం కూడా అంతే. తన మిత్రురాలి అరుపులు విని భయపడి దుర్గ వెనక్కి తిరిగింది. ఆ సమయంలో లైట్లు పోయినాయి. ప్రపంచానికే గోషాపడ్డది. ఆ అదును చూసుకుని సోహాన్ కుమారి మేడమెట్లెక్కి దుర్గని వెనక్కి లాగుతోంది. దుర్గ వెనక్కి వచ్చేదే! ఆ సమయంలోనే లోపల చక్రధర్

“మరి వాళ్ళకంఠాలే అట్లావుంటాయో, లేక వాటి నట్లా మార్చేస్తారో....” అంటున్నాడు చీకట్లోనే.

చప్పున లైట్లు వెలిగాయి.

ఆ నిమషంలో లైట్లు వెలక్కపోయినా ఇంకా ఒక స్త్రీ మర్మచరిత్ర ఇంకోవిధంగా నడిచివుండును. మరి స్త్రీ శీలాన్ని పరలోకంలో విలువలు కట్టేప్పుడు ఈ విషయాల్ని ఎంతవరకు గమనింపులోకి తీసుకుంటారో. ఆ లైట్లకి గాని, తన ఉపేక్షవల్ల వాటిని ఆరిపోనిచ్చి, మళ్లా తొందరగా సరి చేసిన విద్యుచ్ఛక్తి ఉద్యోగస్తుడికి ఎంత ధాగం బాధ్యత పంచిపెడతారో!

లైట్లు వెలిగేప్పటికి ఆ ఇద్దరు స్త్రీలూ మెట్లమీద బట్టబైలై నారు. ఆ కంఠాల శబ్దాలకి గావును రోడ్డుమీద కూడిన సలుగురు పథికుల దృష్టిప్రసారంలో నిలిచివున్నారు. సోహాన్ కుమారి కిందికి దిగడం అసంభవమైపోయింది. దుర్గని లాక్కుని చక్రధర్ వరండా నీడలోకి పరిగెత్తింది. ఆ నిమషానే వాళ్ళకంఠాలు విని చక్రధర్ బైటికి వచ్చి, దుర్గని చూసి వెంటనే లోపలికి లాగాడు. ఎందుకంటే అతని వరండాకింద అతని

పూర్వపు ప్రియురాలు సూరమ్మ వుంది. ఎప్పుడూ ఆమెకళ్లు అతని వరండావేపే. గదిలోకి దుర్గ ఓ పట్టాన రాలేదు. చాలా బరువుగా వొచ్చింది. ఎందుకంటే మిత్రురాళ్లు ఒకరిచేతిని ఒకరు వదలలేదు. తన గాలానికి పడ్డ చేపవెంట ఆతుక్కుని ఇంకో చేప వొచ్చింది వలలోకి. కొత్తస్త్రీలు అకస్మాత్తుగా తన గదిలోకి రావడం కొత్తకానివాడు గనక చాలా నిదానంగా ఆహ్లాదంగా ఆతిథ్యం సలిపాడు చక్రధర్. కాని ఆ కొత్త కవిని చూసి ఆగడం ఇష్టం లేక దుర్గ లేచింది. కవిమీద లోపల మండిపడుతున్నాడు చక్రధర్. బైటనించి

“ఎత్తవోయి నీ జయజండా”

అని వినబడుతో మరీ కోపం తెప్పిస్తోంది అతనికి. దుర్గతో వెళ్ళడానికి వీలేదు ఆమెనెచ్చెలికి. ఆ మెట్లు సప్త మహాసముద్రాల కన్న అగమ్యం ఆమెకి రోడ్డు సద్దుమణిగిందాకా. సూక్ష్మమైన అందాలు కనిపెట్టగల కవి బుర్రలోకి అప్పటికి ఎక్కింది తన మిత్రుణ్ణి ఇబ్బంది పెడుతున్నానని. దుర్గవెళ్ళిన రెండు నిమిషాలకి అతనూ శలవుపుచ్చుకున్నాడు.

అందాలొలికే తనవెంట విజిటర్ ఎవరో తెలీదు చక్రధర్కి. ఎందుకు వెళ్ళకండా వుండిపోయిందో కూడా తెలీదు. వలచి తనకోసం అందవతి వచ్చిందనీ నమ్మలేదు. వాళ్ళిద్దరూ వెళ్ళగానే ఆమెతో ఏం మాట్లాడాలో కూడా తెలీదు. Shelf లో వున్న ఫదర్ పేణీ, బహదూర్షాల పళ్లాలు తెచ్చి ఆమె ముందు పెట్టాడు, బల్లమీద. ఆమెని కూచోమన్నాడు ఎదురు కుర్చీలో. ఆమె ఏమిటో గొణిగింది. అతనికి వినపడనూలేదు. అర్థమూ

కాలేదు. తినమని బలవంతంచేశాడు. ఆమె కదలలేదు. నేలకేసి చూస్తో నుంచుంది.

“అయితే, ఇంక నేనే కూచోపెడతాను నిన్ను.”

ఆ మాటకి దూరంగా జరిగి వీపు తిప్పింది.

“పోనీ, నేనే తిసిపిస్తాను”

అని పళ్ళెం తీసుకుని ఆమె వీపునించి తిరిగి ఎదురుగా వెళ్ళి, ఒక ముక్క తుంచి ఆమె పెదిమకి అందివ్వబోతూ, చానిమ్మమొగ్గవంటి లావణ్యాన్ని చూస్తూ నిలబడిపోయినాడు. ఆమె అతని పంక కోపంగా చూస్తున్న సంగతి అతను గమనించుకోలేదు. చేతిని ఆమె పెదిమల దగ్గరిగా జరిపినప్పుడు ఆమె ఒక్క విసురు విసిరింది. ఆ ముక్క ఎగిరి, సాంబమూర్తి గారి పటానికి తగిలింది. అతను నవ్వుతో

“నువ్వు తిని తీరాలి” అని మళ్ళీ ఇంకోముక్క తెచ్చి చప్పున తెల్లని పూలదండతో అందమైన ఆమె నల్లని జుట్టు ముడికింద మెడమీద చెయ్యేసి బలవంతంగా ఆమె పెదిమల్లోకి నెట్టాడు ఆ బాదుషాని. ఆమె నోరు తెరిచింది చప్పున. అతని వేళ్లు ఆమె నోట్లోకి పోయినాయి. కనుక్కున కొరికింది, కోపంగా కసిగా. రక్తం చిమ్మే తనవేళ్ళమీది గాల్లని బాధతో చూచుకునే అతన్ని పడపడ తిట్టింది, తెలుగు గాని ఖాషలో. తిట్లు అనిమాత్రం తెలిసింది అతనికి.

“ఏమిటి? ఏమిటి? ఎందుకు?” అంటున్నాడు, పక్క అలమారులోవున్న అయొడిన్ పూసుకుంటూ.

తనమీద ద్వేషమా? లేక తాను అంత చనువు తీసుకుం

టున్నందుకా? ఎట్లా తెలీడం? తెలుగు రాదు ఆమెకి. ఇంకో ధాష రాదు తనకి.

మరి వెళ్ళిపోదేం?

తన వేళ్ళు కొరకవలసిన పనేమొచ్చింది, తన గదిలోకి వచ్చి? తన విరోధులు చేసిన కుట్రా? తన మిత్రులు చేసిన హాస్యమా?

“ఎందుకు కొరికావు? చూడు ఎంత గాయమో!”

అని ఆమె చంపల్ని పట్టుకున్నాడు. అతన్ని ఒక్క తోపుతోసి మీద పుమ్మేసింది.

అతను లాగి ఒక చెంపకాయకొట్టాడు. ఆమె చప్పున చతికిలపడ్డది.

“పో, ఇక్కణ్ణించి పో” అన్నాడు. అంత మాత్రం హిందీ తెలుసును అతనికి.

ఆమె లేచి బై ఒకి వెళ్ళింది. ఆమె ఎక్కడికి వెడుతుందో కనిపెట్టాలని కండువా వేసుకుని లైట్లు ఆర్పి. స్లిప్పర్లు తొడుక్కొని బైలుదేరాడు. గది తాళం వెయ్యబోతోవుంటే ఆ వరండాలో మెట్లకేసి గొంగిమాస్తా నుంచుంది ఆమె. “జావ్” అని పెద్ద కేకపెట్టాడు.

ఆమె చప్పున గగ్గిరికి వొచ్చి చేతులు పట్టుకుని చాలా జాలిగా ధయంగా

“చిల్లాన” అంది.

అరవవద్దంటోంది అనుకున్నాడు.

“అయితే లోపలికి రా” అన్నాడు. ఆమె రాలేదు. చెయ్యి పట్టుకుని ఒక్క గుంజు గుంజాడు. ఆమె రాలేదు. ఇద్దరూ

పెనుగులాడారు. ఆమెని లోపలికి ఒక్క గెంటు గెంటాడు. పక్క మేడమీది దీపం గదిలో పడుతుంది. ఆమె తలలో పూలు తెగిపోయినాయి. జుట్టు పూడింది. పమిట కిందికి వేళ్ళాడుతోంది. ఆమె జాకెటు వేసుకోలేదు. సన్నటి రవికమాత్రం వుంది. పూగే ఆమె రొమ్ము, పొర్ణమినాడు సముద్రం పొంగి చదునై మెరిసే ఇసిక మీకి దొర్లుతున్నట్టుగా వుంది. సున్నని, చక్కపంటి ఆమె పొట్టమీద. ఆమెని కావిలించుకున్నాడు. ఒక్కసారి ఆమాం తం విరుచుకునిపడ్డాడు. దుర్గని పోగొట్టుకున్న అపజయనారం అతని మనసులో విజృంభించింది. ఈ వింతస్త్రీ ముందు దుర్గ ఎందుకు? ఆమె అతనంత పొడుగూ వుంది. సన్నని పొడుగైన చేతుల్లో, గొప్ప అర్జిస్తుకి వుండే, కొనలు తేరిన ఆ వేళ్ళలో చాలా బలం. అతన్ని తోసేస్తూవుంటే అతనికి గెలవగలనా అనే అనుమానంకూడా కలిగింది. పెనుగులాడి ఇద్దరూ గజేలున పడ్డారు. ఒకటే తిడుతోంది అతన్ని ఆ వాషలో, రెండు మూడు తెలుగు బూతులు కూడా కలిపి. అప్పాదేశ్ లో తెలుగుపాటలంత అందంగా వినిపించాయి అతనికి ఆ బూతులు. వాళ్లు పడ్డ చప్పుడికి కిందనున్న పంజాబీ ఇల్లాలు ఏమనుకుంటోందో, ఏం అల్లరి చేస్తుందో ననుకున్నాడు ఓ నిమిషం. వేళ్లు మళ్ళీ నెత్తురు కారి ఆమె బుగ్గలకి ఎర్రనిరంగు వేస్తున్నాయి. మళ్ళీ ఆమె ఎక్కడెక్కడ కొరుకుతుందోనని భయం. ఇద్దరికీ చమటలు పోశాయి. ఆమె అరుస్తుండేమోనని కూడా ఆలోచించాడు. ఆ ఆయాసం లోనే చిక్కిన చోటనల్లా ఆమె వొంటిని కసితో నలిపేశాడు. గతిలేక ఆమె మూటమల్లై ఐ పడుకుంది ముడుచుకుని. చంద్ర లేఖఫిల్మ్ చూసింది గావు ననుకున్నాడు. ఫిల్మ్ లో శశాంకుడి

నెన్నార్ల భయంగాని, చక్రధర్ కేం? పైగా అతనికి పరిచారికలు లేరు; పోలీసు లున్నారు పూర్ణో. ఆమెని మూటగా మంచంమీదికి ఎత్తుకువెళ్ళాలని చూశాడు గాని ఆమె అతని గుండెలమీదతన్నిన తన్నుతో కళ్లు మైకం కమ్మాయి. అప్పటికి ఆమె వొంటిమీద ఎంతమాత్రం చీరెపీలికలు నిలిచివున్నాయో అతనికి కనపడటం లేదు. నిరాశతో వాగరుస్తూ ఎదురుగా కూచున్నాడు. అతని కోర్కె పూర్తిగా ఎగిరిపోయింది. అందుకని పనిలేని బూర్జువాల జాడ్యం రొమాన్సు అంటారు కమ్మూనిస్టులు. సమరం చాలించాడని ఆమె లేచింది. వెళ్ళడాని కని గుమ్మందాకా వెళ్ళింది. అతను కదలే వోపికలేక ఆమెవంక చూస్తున్నాడు. గుమ్మందగ్గర నుంచుని చీకట్లోనే చిరిగిపోయిన తన బట్టలవంక చూసుకుని కప్పుకోవాలని ప్రయత్నించింది. చక్రధర్ నీచుడైతే లైట్లు వేసును. అతను చూసిన దల్లా ఆమె కష్టాన్ని. ఎట్లా వెడుతుంది పాపం రోడ్డువెంట లైట్లకింద అవస్తాతో? మెల్లిగా లేచి తన ప్రత్యేక మైన ప్రియురాళ్ళకి బహుమానాలకై దాచివుంచిన చీరెని బీరు వాలోంచి తీసి ఇచ్చి

“కట్టుకో” అన్నాడు.

అది చాలా ఖరీదుగల షిప్పన్ చీరె. యుద్ధం తరవాత ఎంత ఖరీదు పెట్టినా దొరకనిది. స్త్రీలకి సహజంగానే చీరల నాణెం తెలుసు. అందులో ఆ చీర విలువని కనిపెట్టడానికి ఏ కష్టమూ లేదు. పైగా ఆమె విలువగల చీరెల కలవాటుపడ్డ స్త్రీలాగా కనుపించింది. చిరుసవ్యతో చీరవంక చూస్తూ నుంచుంది. అతనిముందు కట్టుకోడానికి సిగ్గుపడుతుందని అతను గది అచివరికి వెళ్ళి కిటికీలోంచి చూస్తూ నుంచున్నాడు రోడ్డువంక.

ఆమె వెళ్ళినట్టు తనకి ఎట్లా తెలుస్తుంది? కొంచెం తలతిప్పి చూస్తూనే వున్నాడు. ఎప్పుడు వెళ్ళిందో వెళ్ళిపోయింది. పెద్ద నిట్టూర్పు విడిచాడు. మళ్ళీ తనకి ఎట్లా ఎక్కడ కనపడుతుంది? ఎక్కడ వుంటుంది? ఎవరు? అట్లానే ఆనిపిస్తుంది. అద్రుష్టం చాలా సమీపంలో వున్నపుడు కూడా తెలుసుకోలేరు. ఆమె నివాసం తన కాళ్ళకిందనేనని తెలుసుకోలేకపోయిరాడు. ఆమె అందాన్ని తలుచుకుంటున్నాడు. ఆమెని మరిచిపోవడం కష్టం. మరిచిపోనంతవరకు దుర్గబోటి స్త్రీలని తెచ్చుకోడమూ కష్టమే.

అలసిపోయినాడు. ఆకలివేస్తోంది.

వెనకనుంచి అతని మెడచుట్టూ చేతులు గట్టిగా బిగించి లాగింది. చచ్చాడు. కంఠం బిగుసుకుపోతోంది. తన వీపుని ఆనుకున్న ఆమె రొమ్ము సౌఖ్యాన్ని అనుభవించనేరేదు. అంతలో వుంటుంది దేశకాల భేదం. కిర్మని అరిచాడు. చంపేస్తుంది. తగిన శాస్త్రీ ఆరిగింది. స్త్రీజాతి తనమీద కని తీర్పు కుంటోంది. అతనిమీద ఆ రాత్రి. చక్రధర్ శృంగార చరిత్ర ఆ రాత్రితో అంతం.

చాప అనుకుని తిమింగలానికి వేశాడు గాలం. పెనగు లాడుతో ఇద్దరూ వెనక్కి జరిగారు. మంచంగావును అడ్డం తగిలింది ఆమెకి. ఆగింది. నిస్సహాయుడైన చక్రధర్ మెడని వెనక్కివొంచి తన మొహాన్ని వొంచింది అతని మీదికి. ఆ మధురమైన ఆమె శ్వాస కాలధూమ విషజ్వాలమల్లే తగిలింది అతని మొహానికి. కంఠం కొరిచేస్తుందా? ఏమంటారు పొద్దున్నే మనుషులు! ఆమె పెదిమలు అతని పెదిమల్ని బలువుగా కసిగా. ఆమె పళ్లు అతని పెదిమలోనించి కోసుకుని అతని పళ్ళని తగిలాయి.

నవ్వి. అతన్ని ఒక్కపూవు వూపి సక్కమీద పడేసి వెళ్ళిపోయింది చప్పుడు కాకుండా. ఒక్క నిమషం వూపిరి సద్దుకుని దూకాడు ఆమె వెనక. ఎక్కడో ఆమె ఇల్లు చూడాలి. పరుగున తలుపు దగ్గిరికి వెళ్ళి లాగాడు. బైట గొళ్ళెం.

ఆ రాత్రికి తిండిలేదు, ఆమె నిరాకరించిన పలహారాలుతప్ప. తెల్లారి దాసీది తలుపు తెరిచిందాకా కైదు.

మర్నాడంతా కలలో మర్లే తిరిగాడు. శుకసప్తతిలోంచి ఓ కథానాయిక ప్రాణం పోసుకుని తనకోసం వొచ్చింది. అంతా కలా? ఇంకకీ ఆమెకి తనమీద ఇష్టమా? డాలా? వుత్తతమాషా? సాయింత్రం ఇంటికి వొస్తున్నాడు. దుర్గ ఇంక తన ఇంటి వైపు రాదు. తన భాగంకింద వున్న రాక్షసి అసలు రానీదు. వొచ్చినా ఇంక దుర్గ తన కెందుకు? అనుకుంటో మెత్తెక్కుతున్నాడు. కిటికీ వెనకనించి పెద్ద నవ్వు. ఈ ఇంటావిడకి ఎట్లా తెలిసింది? ఆమె రావడం వెళ్ళడం చూసిందిగావును. దీనికి బాగా బుద్ధి చెప్పాలి, ఖాటియాని రానీ. మర్యాదస్తుడు. తన ఇబ్బందిని అర్థం చేసుకుంటాడు. కాని ఆ నవ్వు ఎక్కడో విన్నాడు తాను. నిన్న రాత్రి ఆమెవా? దుర్గమర్లే ఆనూ ఈ ఇంటామె స్నేహితురాలా?

స్నానంచేసి, అద్దంముందు జుట్టు దువ్వుకుంటూవుండగా వొచ్చింది ఆమె నిన్న తను ఇచ్చిన చీరెని కట్టుకుని.

మర్నాటినించి హిందీ నేర్చుకోడం ప్రారంభించాడు. మామూలు పాఠాలు కాదు. కొన్ని మాటలకీ, వాక్యాలకీ మాత్రమే హిందీ చెప్పమంటాడు. కూచో, పడుకో, కావలిం చుకో, ముగ్గు పెట్టుకో, చీరె చాలా అందంగా వుంది, నీ కళ్లు

నక్షత్రాల లాగు మెరుస్తున్నాయి. నీ అంత అందమైనది ప్రపంచంలో లేదు. మళ్ళీ ఎప్పుడు వస్తావు?— ఇట్లా.

రోజూ కొత్తవాక్యాలు మాటలూ రాసుకుని వస్తాడు. కొన్ని హిందీ వాక్యాలు తప్పుతప్పులుగా తెలుగులిపిలో రాసుకుని అర్థాలు అడుగుతాడు.

చాలారోజులనింకి, మహతాబు, నౌబత్, మహాబూబు, ఇట్లాంటి మాటలకి అర్థాలడుగుతున్నాడు. చెప్పిన అర్థాలు అతనికి నచ్చలేదు. చివరికి 'మొహాబత్' అని భద్రంగా రాసుకొచ్చి అర్థం తెలుసుకున్నాడు. అందుకనే ఆ రాత్రి ఆమె.

“హంతుంకో మహాబత్ కర్తీహుం”

అనేప్పటికి అర్థమై మంచం మీది నించి ఓ చూకు దూకాడు.

ఆమె ఆశ్చర్యపడుతోంది. ఆమె అనేక సమయాల్లో సంతోషించి అతనితో అనే వాక్యమే అదీ. దానికి అతను పరధ్యానంగా “అచ్చా, అచ్చా” అంటున్నాడు. ఆ వాక్యానికి అర్థం తెలుసుకోవాలని. కొని ఆ మాట చాలా అసంపూర్ణమైన సమయాల్లో అసడంపల్ల ఇన్నాళ్లా రాసుకోలేదు. తప్పుమాటలకి అర్థాలడిగి, ఆమాట

మతలబ్ - అనుకున్నప్పుడు, తనని చాలా అర్థం చేసుకుంటున్నానంటోంది అనుకున్నాడు.

మొహతాబ్ - అనుకున్నప్పుడు తాను వెన్నెలమల్లె ఉన్నానని పొగిడిందనీ,

నవ్ బత్ - అనుకున్నప్పుడు, తనకంతం సర్కారుమల్లె ఉంటుందంటోందనీ, మహాబూబ్ - అనుకున్నప్పుడు, తనని

సినీమా డైరక్టరంత గొప్పవాణ్ణి చేస్తానంటోందనీ అనుకుని పొంగిపోయినాడు. ఇవాళ నిజం అర్థమయ్యేప్పటికి ఒక్క దూకు దూకాడు మంచంమీదనించి, నన్నమైన ఆమె పరిష్యం గనంనించి.

ఆ వాక్యాన్నే ఇన్నాళ్లా “అచ్చా అచ్చా” అని ఇవాళ హటాత్తుగా అట్లా దూకిపోతే ఆమెకి కోపంవచ్చింది. తన మీద విసుకుపుట్టి తప్పించుకునే ఎత్తు అనుకుంది. కాని ఒక్క నిమషంలో అతను పెద్దగా నవ్వుతున్నాడు. ఆమె ఒయ్యారంగా పక్కమీదనించి లేచింది. ఆ స్త్రింగు వూపు ఆమె లేచే తీరుకి మెరుగుపెట్టింది. రక్తపురంగు ఉత్తరీయాన్ని కప్పుకుని నవ్వుతో అతనిదగ్గిరికి వెళ్ళి తీసుకొచ్చి కూచో పెట్టి “ఏమి టా హాస్యం?” అని అడిగింది,

“ఎంలేదు, ఆ మొహబత్ ని చూస్తే నాకు చాలా భయం”

“ఇన్నాళ్ళూ నామీద చాలా భయమే చూపుతున్నావుగా?”

“నీకు నామీద మొహబత్ అని తెలీదు”

“పోనీ ప్యార్”

“అదే నాను.”

“మరి ఏమనుకున్నావు?”

“ఇష్టం అనుకున్నాను. ఇట్లా బావుండలా? ప్రేమప్రసక్తి ఎందుకు?”

“ఏం, ప్రేమ అంత ఘోరమా? ఐనా భేదమేముంది?”

“టోలెడు.”

“ఏమిటి?”

“ఏమిటంటే అదో కథ....పూర్వం”

అంతవరకు తెలుగు హిందీ కలిపి ఎట్లాగో అర్థం చేసుకుంటో సంభాషణ సాగించారు. ఆమెకి కొంత తెలుగు వచ్చు. ఇతని మల్లనే ఆమెకూడా దాసీ ఆమెనించి తెలుగు పట్టుదలగా నేర్చు కుంటోంది.

“తక్కింది రేపు చెపుతాను” అన్నాడు ఆరాత్రికి.

తెల్లారే లేచి ఓ అరటావుమీద కథ రాశాడు. దాన్ని మధ్యాన్నం హిందీ గురువుదగ్గిరికి తీసుకువెళ్ళి హిందీలో రాయ మన్నాడు.

“ఎందుకు?”

“ఎందుకేమిటి? మన ఆంధ్రులకి మరీ సిగ్గులేదు. అన్ని హిందీ పుస్తకాలూ కథలు తెలుగులోకి తర్జుమా చేసుకుంటారు. మెచ్చుకుంటారు. కానీ ఒక్క తెలుగుకథని హిందీవాళ్ళు వాళ్ళ భాషలో ప్రచురించారా? నేను ఆంధ్రమాతకి భాషాసేవ చేసి కీర్తిని సంపాదించి పెట్టదలచుకున్నాను” అన్నాడు.

ఆ కథ—

అది నా చిన్నతనం. బీదకుటుంబం మాది. కష్టపడి కాలే జీలో చదివిస్తున్నారు మావాళ్లు. ఆమెని మొదట నాటకప్రదర్శనంలో చూశాను. చెలికత్తెలతో వచ్చి తీవిగా కూచునివుంది. వొంటినిండా రవ్వలనగలు. ముందువరసలో వాళ్ళకి కుర్చీలు చాలకపోతే నేను అక్కడ గేటుదగ్గిరమనిషితో చెప్పి కుర్చీ తెప్పించాను. ఆ కృతజ్ఞతతో నన్ను పలకరించింది. నన్ను తన యింటికి పిలిచింది. అంత అందమైన ఐశ్వర్యవంతురాలు నన్ను రమ్మనడంతో భూమిమీద నడవడం మానేశాను. ఆమె ఆవూరి ఓ గొప్ప డాక్టరు భార్య. కాని ఆమె స్వతంత్రం ఆమెది.

నేను వెళ్ళినప్పుడు ఆమె నన్ను పక్కన కూచోపెట్టుకుని బుజం మీద చెయ్యేసి బుజ్జగించింది నా కామమీద పెద్ద ఆరాధన కలిగింది. మా కాలేజీలో కృష్ణశాస్త్రి, చలం, నండూరి మా ప్రైవేటు గురువులు. నేను శాస్త్రిగారి గేయాలు, ఎంకిపాటల్ని, చలం కథల్ని ప్రతి శని ఆదివారాలూ ఆమెకి వినిపించాను. ఆమెమీద ప్రేమ అన్నాను. రెండేళ్ళు నవ్వుతో నన్ను దూరాన వుంచి ఆడుకుంది. బీదవాడినైన నాజేబుల్ని ఎప్పుడూ డబ్బుతో నింపి వుంచింది. చివరికి నాప్రేమని ఇంక భరించలేనని మొరపెట్టి పెట్టి, ఆమె ప్రియుణ్ణయినాను. ఆనాటినుంచి మా మధ్య ఉన్నత ప్రేమ, పవిత్రప్రేమ, దివ్య ప్రణయం, శాశ్వత ఆత్మవికృత అనే మాటలే ఎక్కువ. పాత గురువుల్ని చలాన్ని, ఎంకిపాటల్ని బూతులనీ, అవినీతి అనీ ఖండించుకుని, సినిమా పాటల్ని ఆశ్రయించాము మా ప్రేమ దోహదానికి.

“అపబ్బు ఈపబ్బు”

“ప్రేమమయమే జగము”

“హాయిగా పాడుదునా”

“ప్రేమనగరమే, ప్రేమ సౌధమే, ప్రేమ పుష్పమే”

ప్రేమ హృదయమే ....

ప్రియా చులనకో జానా,

తేరే నయనోనే చోరి కియా

ఇట్లాంటి పాటలు పాడుకునేవాళ్ళం. ఆమె ఎంతప్రేమ చూపినా ఇంకా చాలదనేవాణ్ణి. ఆమెకోసం పెళ్ళి మానుకున్నాను.

త్వరలో ఆమె నేను బోధించిన పాటల ప్రకారం నన్ను ప్రేమించసాగింది. మాసంబంధం సంగతి అందరికీ తెలుసు.

ఆ పాటలు పాడుతో నన్ను వెంబడించింది. నన్ను ఇంటి  
నించి కదలనీదు. స్నేహితులు వాస్తే వాళ్ళతో మాట్లాడనీదు  
ఆట్టేనేపు. వాళ్ళతో బైటికి పోనీదు. రేడియో వింటున్నా. పేపరు  
చదువుకుంటున్నా రేడియో మూసేస్తుంది, పేపరు లాగేస్తుంది.  
తనవంకనే చూడమంటుంది. తనలోనే బతకమంటుంది. ఆ  
భర్తన్నా నాకు అడ్డపడి రక్షిస్తాడేమో ననుకుంటే ఆమె ఆటలకి  
ఆమెని వొదిలి చాలా ఏళ్ళయిందిట ఆయన. నేనేం మాట్లాడినా  
ప్రేమసంగతి ఎత్తుతుంది. నన్ను ఒక్కక్షణం వొదలలేనంటుంది.  
రాత్రులు సరేసరి; నన్ను డాబామీద, తోటలోనూ తనతో  
తిప్పుకుని,

“తీయని వెన్నెలరేయి

ఎడబాయని చిన్నెలహాయి”

అని పాడుతో గంతు లేస్తుంది. నే నెక్కడన్నా చూస్తూవుంటే,

“తుమ్మెదా ఒకసారి మోమెత్తి చూడమని” అని పాడ  
సాగింది.

పోనీ బాగానన్నా పాడుతుందా అంటే ఆమె కంఠం ఎత్తితే  
పిచికలూ, కప్పలూ ఏడుపు మొదలుపెట్టినట్టుగా వుంటుంది.

అర్ధరాత్రి నిద్రపోతోవుండగా మధ్యలో “కాదుసుమా కల  
కాదుసుమా” అని పాడుతోవుంటుంది.

“జబునే చలేగయేహై వో

ఱిందగీ ఱిందగీ నహీ” అంటుంది.

రాత్రులు ఆమె చేతులమధ్యనించి ఒత్తిగిలడానికి కూడా  
వీల్లేదు. అట్లా అయింది నా బతుకు. నినీమాకి వెడితే ఆమె  
నా ప్రక్కనే కూచుని, ఫిల్ముని నన్ను చూడనీక నన్ను తనకేసి

చూడమంటుంది. ఆ కథానాయికితో కలిసి పాటలు పాడుతుంది సన్నగా నా చెవులో. 'వాళ్ళకి ప్రేమ అంటే తెలీదు; నేనే ఐతేనా....' అంటుంది. ఇంటికివచ్చాక రాత్రంతా నేనూఆమా, ఆ పాటలపుస్తకం చూస్తో ఆ డ్యూయెట్లన్నీ పాడాలి. ఆ ప్రేమ ఘట్టాలన్నీ నటించాలి. తెరమీద కనపరచని విషయాలు భావించుకుని వాటిని అనుసరించాలి.

గతిలేక పారిపోయినాను; కాని ఏంలాభం? ఆమెమిత్రులు, ఆమెసంసారం పీల్చి బతుకుతున్న కుటుంబాలవాళ్లు నావెంబడిపడి, "నువ్వు వొదిలివచ్చినప్పటినించి ఆమెకి నిద్రాహారాలులేవు; కృశించిపోతోంది. నమ్మించి, ప్రేమించి ప్రమాణాలు చేసి ఇట్లా రావడం న్యాయమేనా?" అని నన్ను నిందించి లాక్కుపోయినారు. ఆమెనించి ఉత్తరాలు విరహగీతాలతో. ఆమెకి అకస్మాత్తుగా కవనంకూడా రావడం ప్రారంభించింది. అంతే. ఇక నిలవలేక పెషావర్ పోయినాను ఒక్క ప్రియ మిత్రుడితో చెప్పి. ఆ వేళకి తిరిగి వచ్చాను, ఆమె చచ్చిపోయిందని తెలిసినంతరవాత. ఆమె విల్లులో పదెకరాల పొలమూ, ఇరవైవేల రూపాయలు రొక్కమూ రాసింది నాకు. దాంతోనే ఈ వ్యాపారం ప్రారంభించి బాగుపడ్డాను. కాని అనాటినించి ఈనాటివరకు ఎవరన్నా ప్రేమఅనేమాట ఎత్తితే పారిపోతాను. శ్రీ పురుష సంబంధం ఎటువంటిదన్నా కానీ, దాంట్లో ప్రేమప్రసక్తి వచ్చిందా నేను ఏ మాత్రం సహించలేను."

అ యి పో యి ం ది.

